



अनुपमा ने रणवीर कपूर के साथ जी 'जी हजुर' सॉन्ग पर लगाए ठुमके

बॉलीवुड स्टार रणवीर कपूर अपनी अपकमिंग फिल्म 'शमशेरा' के प्रमोशन में जुटे हैं। एक्टर हाल ही में स्टार प्लस के शो 'रविवार विद स्टार परिवार' में पहुंचे थे। जिसका एक वीडियो सोशल मीडिया पर वायरल हो रहा है। इस वीडियो में 'अनुपमा' यानी रुपाली गांगुली के साथ अपनी फिल्म शमशेरा के सॉन्ग 'जी हजुर' पर थिरकते हुए नजर आए। अनुपमा ने जी हजुर के हुक स्टेप्स को बखूबी कॉपी और एक्टर को कड़ी टक्कर देती नजर आई। अब सोशल मीडिया पर दोनों का ये वीडियो तेजी से वायरल हो रहा है।



रणदीप हुड्डा की 'इंस्पेक्टर अविनाश' में नजर आएंगी यह साउथ एक्ट्रेस

बॉलीवुड एक्टर रणदीप हुड्डा इन दिनों अपनी अपकमिंग सीरीज 'इंस्पेक्टर अविनाश' की शूटिंग में व्यस्त है। वहीं अब इस सीरीज में एक साउथ एक्ट्रेस की एंट्री हो गई है। तेलुगु और कन्नड़ सिनेमा की जानीमानी अभिनेत्री इरा मोर 'इंस्पेक्टर अविनाश' से बॉलीवुड में डेब्यू करने जा रही है। इंस्पेक्टर अविनाश 1990 के उत्तर प्रदेश में एक सुपर कॉप पर आधारित सीरीज है। इस सीरीज का निर्देशन नीरज पाठक कर रहे हैं, जबकि निर्माता जियो स्टूडियोज हैं। बताया जा रहा है कि इस सीरीज में इरामोर एक महत्वपूर्ण भूमिका में दिखाई देगी। इंस्पेक्टर अविनाश के अलावा इरा कसबा सिंघाई खेरी में भी नजर आएंगी, जो बदले की थीम पर आधारित है। इस सीरीज का निर्देशन संदीप शर्मा कर रहे हैं, जबकि निर्माता ब्लैक होल स्टूडियोज हैं। इरा ने कहा कि साउथ सिनेमा ने तीन सालों में उन्हें खूब प्यार दिया है। कई दिलचस्प प्रोजेक्ट्स भी आने वाले हैं। अब, जबकि मैं हिंदी वेब स्पेस में भी आ रही हूँ तो उम्मीद है कि यहां भी दर्शकों का प्यार मिलेगा। इंस्पेक्टर अविनाश ने मुझे अपना नया पक्ष खोजने में मदद की है। रणदीप हुड्डा जैसे सक्षम कलाकार के साथ काम करना सपने के सच होने जैसा है।



350 करोड़ रुपए के बड़े बजट में बनेगी 'पुष्पा-2'

साउथ के सुपर स्टार अल्लु अर्जुन और रश्मिका मंदाना इन दिनों अपनी अपकमिंग फिल्म 'पुष्पा: द रूल' को लेकर चर्चा में बने हुए हैं। अब खबर आ रही है कि इस फिल्म को काफी बड़े बजट में बनाया जा रहा है। रिपोर्ट्स के मुताबिक, मेकर्स 'पुष्पा-2' को 350 करोड़ रुपए से ज्यादा के बजट में बनाने की प्लानिंग कर रहे हैं। फिल्म का यह बजट पहले पार्ट के बजट से 150 करोड़ से भी ज्यादा है। 'पुष्पा: द राइज' को करीब 195 करोड़ रुपए के बजट में बनाया गया था। हालांकि, अब तक मेकर्स की ओर से फिल्म के बजट पर ऑफिशियल कंफर्मेशन नहीं आया है। रिपोर्ट्स के मुताबिक, डायरेक्टर सुकुमार फिल्म की शूटिंग जुलाई के आखिरी हफ्ते या अगस्त के पहले हफ्ते में शुरू कर देंगे। सूत्र के मुताबिक, 'पुष्पा' के पहले पार्ट की सफलता के बाद मेकर्स ने फिल्म के दूसरे पार्ट को भी ज्यादा भव्य बनाने के लिए करोड़ों रुपए खर्च करने का फैसला किया है।

अयान मुखर्जी ने बताई ब्रह्मास्त्र के पीछे की कहानी

तलाक के 5 साल बाद अरबाज़ खान को लेकर मलाइका ने किया बड़ा खुलासा

मलाइका अरोड़ा बॉलीवुड की सबसे फिट और स्टाइलिश एक्ट्रेस में से एक हैं। सोशल मीडिया पर मलाइका की काफी तगड़ी फैन फॉलोइंग है। वे अपने लुक की वजह से अक्सर सुर्खियों में छाई रहती हैं। सोशल मीडिया पर आए दिन मलाइका की फोटोज और वीडियोज वायरल होते रहते हैं। मलाइका कभी अपने फैशन सेन्स तो कभी अपनी पर्सनल लाइफ को लेकर अक्सर सुर्खियों में रहती हैं। इन दिनों मलाइका और अर्जुन कपूर के अफेयर की चर्चा चारों तरफ है। गौरतलब है कि मलाइका अर्जुन कपूर से 12 साल बड़ी हैं। मीडिया रिपोर्ट्स के मुताबिक दोनों लव बर्ड्स जल्द ही शादी के बंधन में बंध सकते हैं। आपको बता दें कि मलाइका अरोड़ा ने पहली शादी अरबाज़ खान से 1998 में की थी। लेकिन शादी के 19 साल बाद दोनों ने आपसी सहमति से तलाक ले लिया था। इसके बारे में बात करते हुए एक्टर ने कहा कि, 'हम इस रिश्ते से खुश नहीं थे। हम एक दूसरे को खुश नहीं रख पा रहे थे जिसकी वजह से हमारे आसपास के लोगों पर भी इसका बुरा असर पड़ रहा था। मलाइका ने अपने इंटरव्यू में बताया कि अरबाज़ खान को सच्चा खेलेने की लत लग गई थी। उन्होंने बोला कि, 'वे हर बार पैसा हासिल करते थे। हमें सलमान के पैसों पर आधारित रहना पड़ता था, जो मुझे सही नहीं लगता था। उन्होंने आगे कहा कि पूरी रात बंद कमरे में हमारी लड़ाई होती थी। रोते-रोते कब सुबह हो जाती थी पता ही नहीं चलता था। हर रात की इस लड़ाई से मैं तंग आ गई थी। हमें छोटी-छोटी बातों में एक दूसरे से शिकायत होने लगी थी। फिर हम दोनों ने आपसी सहमति से अलग होने का फैसला किया।



डायरेक्टर अयान मुखर्जी ने सोशल मीडिया पर अपनी अपकमिंग फिल्म 'ब्रह्मास्त्र पार्ट 1 'शिवा' का कांसेप्ट समझाते हुए एक वीडियो शेयर किया है। इस वीडियो में अयान अस्त्रों के इतिहास, विभिन्न अस्त्रों और ब्रह्मास्त्र की इंपॉर्टेंस के बारे में बात करते हुए दिखाई दे रहे हैं। अयान मुखर्जी ने अग्निस्त्र, पवनास्त्र, नंदीस्त्र, जलस्त्र, वायुस्त्र, और सबसे ऊपर, सबसे शक्तिशाली बल ब्रह्मास्त्र जैसे शक्तिशाली अस्त्रों का खुलासा किया। बता दें कि ब्रह्मास्त्र 9 सितंबर को सिनेमाघरों में रिलीज होने वाली है। इस फिल्म में रणवीर और आलिया लीड रोल में नजर आएंगे। फिल्म ब्रह्मास्त्र का ट्रेलर सामने आ चुका है, जिसे देखकर फैंस की एक्साइटमेंट काफी बढ़ गई है।



कैटरिना कैफ, ईशान खट्टर और सिद्धांत चतुर्वेदी की 'फोन भूत' का नया पोस्टर आया सामने

बॉलीवुड एक्टर कैटरिना कैफ, ईशान खट्टर और सिद्धांत चतुर्वेदी जल्द ही एडवेंचर कॉमेडी फिल्म 'फोन भूत' में नजर आने वाले हैं। बीते दिनों इस फिल्म का पहला पोस्टर रिलीज किया गया था। अब फिल्म का एक और नया पोस्टर सामने आया है। इस मोशन पोस्टर में कैटरिना, ईशान और सिद्धांत नजर आ रहे हैं जो फिल्म के इनसाइट वर्ल्ड की एक झलक दे रहे हैं। तीनों एक भूतिया रूम में सोफे पर बैठे हैं और उनके ऊपर और आस पास कंकाल दिख रहे हैं। टेबल पर भी दांत और हड्डियों के साथ अजीबो गरीब सामान पड़ा हुआ नजर आ रहा है। यह लेटेस्ट पोस्टर न केवल अजीब है, बल्कि हर तरह से अनोखा भी है, जो फिल्म की कहानी के बारे में बताता है। हमेशा की तरह कैटरिना कैफ इसमें एकदम फ्रेज लग रही हैं, वहीं सिद्धांत और ईशान भी लुक भी बेहद अट्रैक्टिव हैं। बता दें, एक्सेल एंटरटेनमेंट जो फोन भूत का निर्माण कर रहा है। इस अपकमिंग एडवेंचर कॉमेडी को गुरमीत सिंह ने निर्देशित किया है। यह फिल्म 7 अक्टूबर को सिनेमाघरों में रिलीज होगी।

जिम में हैवी वर्कआउट करना रितेश देशमुख को पड़ा महंगा

बॉलीवुड एक्टर रितेश देशमुख अक्सर सोशल मीडिया पर अपने फनी वीडियोज शेयर करते रहते हैं, जो उनके फैंस को काफी पसंद आते हैं। अब हाल ही में एक्टर ने जिम का एक फनी वीडियो अपने शेयर किया है। इस वीडियो में रितेश जिम में वर्कआउट करते हुए दिख रहे हैं। लेग वर्कआउट के बाद वह खड़े होकर अपने मजेदार अंदाज में लंगड़ाते हुए वॉक करते दिखाई दिए। रितेश ने वीडियो पोस्ट कर कैप्शन में लिखा 'लेग एक्सरसाइज के साइड इफेक्ट्स'। उनके इस वीडियो में एक फैन ने लिखा, 'सर आप बेस्ट हैं, बहुत ही फनी'। बता दें, रितेश को हमेशा फिल्मों में उनके कॉमेडी रोल के लिए जाना गया है। मस्ती, हाउसफुल और धमाल जैसी अपनी फिल्मों के साथ रितेश ने दर्शकों को खूब हंसाया है।



